

नव भारत



एक नजर में

प्रेम प्रसंग में महिला की हत्या, आरोपी ने भी दी जान पवई, पन्ना जिले के पवई नगर में बुधवार को एक हृदयविदारक घटना सामने आई, जहां कथित प्रेम प्रसंग से जुड़े विवाद में एक महिला की हत्या कर दी गई. घटना को अंजाम देने के बाद आरोपी युवक ने भी आत्मघाती कदम उठा लिया. दोहरी मौत की इस घटना से पूरे क्षेत्र में सनसनी फैल गई. जानकारी के अनुसार वार्ड क्र. 14 स्थित अंबेडकर पार्क क्षेत्र में किराए के कमरे में रह रही 37 वर्षीय रजनी शुक्ला का छोटी सुनवानी निवासी 38 वर्षीय सुरेंद्र तिवारी के साथ लंबे समय से परिचय था. बताया जाता है कि बुधवार दोपहर सुरेंद्र तिवारी महिला के घर पहुंचा. घर में प्रवेश करने के बाद उसने महिला की बेटी को बाहर भेज दिया. इसके बाद दोनों के बीच किसी बात को लेकर विवाद हो गया.

लापरवाही पर एसपी ने की 4 आरक्षक पर कार्रवाई

मंडसौर, जिले में कानून व्यवस्था और पुलिस अनुशासन को लेकर पुलिस अधीक्षक ने सख्त रुख अपनाते हुए चार आरक्षकों के खिलाफ बड़ी कार्रवाई की है. अलग-अलग मामलों में लापरवाही, अनुशासनहीनता और अभद्र व्यवहार की शिकायतों के बाद दो आरक्षकों को निलंबित कर दिया गया, जबकि दो अन्य को लाइन अटैच किया गया है. जानकारी के अनुसार गरोठ थाना क्षेत्र में पदस्थ दो आरक्षकों का स्थानीय जमप्रतिनिधियों के साथ विवाद हो गया था.

उरी एलओसी में धमाके में सेना के दो जवान शहीद

श्रीनगर, जम्मू-कश्मीर के उरी सेक्टर के कमलकोट इलाके में नियंत्रण रेखा के पास हुए एक धमाके में भारतीय सेना के दो जवान शहीद हो गए. यह घटना मंगलवार देर शाम की बताई जा रही है, जब इलाके में अचानक विस्फोट हुआ और दोनों जवान गंभीर रूप से घायल हो गए. घायल जवानों को तुरंत सेना के चिकित्सा केंद्र में ले जाया गया, जिसके बाद उन्हें श्रीनगर स्थित 92 बेस अस्पताल रेफर किया गया. इलाज के दौरान दोनों जवानों ने दम तोड़ दिया. शहीद जवानों की पहचान महाराष्ट्र के ऐरोली निवासी वक्रम विक्रम बालकृष्ण और सतारा जिले की कराड तहसील के शाहपुर निवासी अर्जुन जाधव राजेंद्र के रूप में हुई है. दोनों जवान 8 राष्ट्रीय राइफल्स से जुड़े हुए थे.

छापे में मिला 9.5 करोड़ का खजाना

30 साल की नौकरी में वैध आय से 241% अधिक संपत्ति

बंगला, डिपार्टमेंटल स्टोर और 11 कीमती भूखंडों का खुलासा

नव भारत न्यूज

इंदौर. लोकायुक्त पुलिस ने भ्रष्टाचार के खिलाफ अब तक की सबसे बड़ी सफाई स्ट्राइक करते हुए महिला एवं बाल विकास विभाग के संयुक्त संचालक के ठिकानों पर एक साथ छापे मार कार्रवाई की है.

नव भारत न्यूज

इंदौर. लोकायुक्त पुलिस ने भ्रष्टाचार के खिलाफ अब तक की सबसे बड़ी सफाई स्ट्राइक करते हुए महिला एवं बाल विकास विभाग के संयुक्त संचालक के ठिकानों पर एक साथ छापे मार कार्रवाई की है.

नव भारत न्यूज

इंदौर. लोकायुक्त पुलिस ने भ्रष्टाचार के खिलाफ अब तक की सबसे बड़ी सफाई स्ट्राइक करते हुए महिला एवं बाल विकास विभाग के संयुक्त संचालक के ठिकानों पर एक साथ छापे मार कार्रवाई की है.

एमपी की कृषि विरासत चमकी

ब्रिक्स कृषि सम्मेलन ब्रिक्स प्रतिनिधियों को भाया मप्र का ग्रामीण रंग, गोंड कला तक सबने जीता दिला

विदेशी मेहमानों ने करीब से देखा मध्यप्रदेश का गांव

मालवी साफा, मांदल की थाप और देसी बीजों का कमाल

नव भारत न्यूज

इंदौर, 10 जून. सूट-बूट पहने विदेशी प्रतिनिधि, सिर पर मालवी साफा, सामने जनजातीय मांदल की थाप और आसपास गांव के माहौल को झलक. ब्रिक्स कृषि सम्मेलन के बीच मंगलवार को इंदौर का ग्रामीण हाट कुछ देर के लिए अंतरराष्ट्रीय संवाद का केंद्र बन गया, जहां खेती, संस्कृति और परंपरा की भाषा बिना किसी अनुवाद के समझी जा रही थी.

सम्मेलन कक्षाओं की औपचारिक चर्चाओं से बाहर निकले विदेशी मेहमानों ने जब ग्रामीण हाट में कदम रखा तो उनका स्वागत किसी सरकारी आयोजन की तरह नहीं, बल्कि गांव के मेहमान की तरह हुआ. जनजातीय कलाकारों के नृत्य और लोकधुनों ने माहौल को जीवंत बना दिया. कई विदेशी प्रतिनिधि मोबाइल कैमरों में इस दृश्य को कैद करते रहे, जबकि कुछ कलाकारों के साथ थिरकते भी नजर आए.

दोषी अधिकारियों पर क्या कार्रवाई हुई?

कोर्ट का फैसला पलटने की कोशिश पर हाईकोर्ट सख्त

जबलपुर, 10 जून. न्यायिक आदेश को विभागीय फरमान के जरिए निष्प्रभावी बनाने के प्रयास पर हाईकोर्ट ने भारतीय खाद्य निगम के अधिकारियों के रवैये को गंभीरता से लिया है. ग्रीष्मकालीन अवकाश कालीन युगलपीठ के जस्टिस जीएस अहलुवालिया एवं जस्टिस दीपक खोत ने एफसीआई से जवाब तलब किया है कि न्यायालय के आदेश को दरकिनार करने की कोशिश करने वाले अधिकारियों के खिलाफ अब तक क्या ठोस कार्रवाई की गई है. युगलपीठ ने स्पष्ट किया कि केवल कारण बताओ नोटिस जारी कर औपचारिकता निभाने से काम नहीं चलेगा, बल्कि दोषी अधिकारियों की वास्तविक जवाबदेही तय होना चाहिए. दरअसल मामला अर्जुन



ग्रामीण हाट का यह भ्रमण केवल उत्पाद प्रदर्शन तक सीमित नहीं रहा. इसने विदेशी मेहमानों को यह समझने का अवसर दिया कि मध्यप्रदेश में खेती सिर्फ उत्पादन का माध्यम नहीं, बल्कि संस्कृति, परंपरा, जैव विविधता, महिला सशक्तिकरण और ग्रामीण अर्थव्यवस्था का आधार भी है. यही वजह रही कि लौटते समय कई प्रतिनिधि अपने साथ केवल उत्पाद ही नहीं, बल्कि मध्यप्रदेश के गांवों की एक जीवंत तस्वीर भी लेकर गए.

लेकिन असली दिलचस्पी नाच-गाने से आगे स्टॉलों पर दिखाई दी. रीवा के जीआई टैग प्राप्त सुंदरजा आम का स्वाद चखने के बाद कई प्रतिनिधि उसके बारे में विस्तार से जानकारी लेते दिखे. आम की मिठास और खुशबू ने उन्हें इतना प्रभावित किया कि कुछ प्रतिनिधियों ने निर्यात और विपणन की संभावनाओं पर भी चर्चा की.

ग्रामीण हाट में मौजूद सैकड़ों उत्पादों के बीच मंडला की किसान लहरी बाई का दुर्लभ बीज संग्रह सबसे अलग नजर आया. आधुनिक कृषि के दौर में जहां परंपरागत बीज तेजी से गायब हो रहे हैं, वहीं लहरी बाई द्वारा संरक्षित श्रीअन्न और अन्य देसी बीजों ने विदेशी प्रतिनिधियों का ध्यान खींचा. कई प्रतिनिधियों ने बीज संरक्षण के इस मॉडल को जलवायु

परिवर्तन और खाद्य सुरक्षा के संदर्भ में महत्वपूर्ण बताया. बुरहानपुर के केले से बने चिप्स और कुकोज़ तो लोगों को पसंद आए ही, लेकिन केले के रेशों से तैयार वर्सों ने सबसे ज्यादा उत्सुकता जगाई. प्रतिनिधि यह जानने में रुचि दिखाते रहे कि जिस फसल को आमतौर पर केवल फल के रूप में देखा जाता है, उससे कपड़ा भी बनाया जा सकता है.

ग्रामीण हाट का एक दिलचस्प दृश्य उन स्टॉलों पर भी देखने को मिला जहां मध्यप्रदेश की हस्तशिल्प और वस्त्र परंपरा प्रदर्शित की गई थी. चंदेरी और महेश्वरी साड़ियों की बुनावट, बाघ प्रिंट के रंग और गोंड चित्रकला की बारीकियों को विदेशी मेहमान ध्यान से देखते रहे. कई प्रतिनिधियों ने स्थानीय उत्पाद खरीदे और उनकी निर्माण प्रक्रिया के बारे में जानकारी ली.

आयोजन का सबसे अनौपचारिक लेकिन यादगार हिस्सा वह रहा जब विदेशी प्रतिनिधि पारंपरिक खाटों पर बैठकर स्थानीय उत्पादों से बने नाश्ते का स्वाद लेते नजर आए. सम्मेलन की औपचारिकता से दूर यह दृश्य भारतीय ग्रामीण जीवन की सहजता और आत्मीयता का परिचायक था.

डीएपी खाद से भरा ट्रक जब्त

शिवपुरी, 10 जून. जिले के कोलारस में प्रशासन एवं कृषि विभाग की संयुक्त टीम ने बिना वैध दस्तावेजों के डीएपी खाद से भरा एक ट्रक जब्त कर पुलिस के सुपुर्द कर दिया है. आधिकारिक सूत्रों ने बताया कि कोलारस के निकट एक निजी गोदाम पर डीएपी खाद लिखी बोरियों से भरा ट्रक खड़ा होने की सूचना पर प्रशासन और कृषि विभाग की टीम ने जांच की. इस दौरान अधिकारियों ने ट्रक चालक से खाद संबंधी दस्तावेज मांगे, लेकिन वह मौके से फरार हो गया. सूत्रों के अनुसार चालक के सहायक को रोककर पूछताछ की गई, लेकिन वह भी खाद के संबंध में कोई संतोषजनक जानकारी नहीं दे सका.

शिवपुरी, 10 जून. जिले के कोलारस में प्रशासन एवं कृषि विभाग की संयुक्त टीम ने बिना वैध दस्तावेजों के डीएपी खाद से भरा एक ट्रक जब्त कर पुलिस के सुपुर्द कर दिया है.

आधिकारिक सूत्रों ने बताया कि कोलारस के निकट एक निजी गोदाम पर डीएपी खाद लिखी बोरियों से भरा ट्रक खड़ा होने की सूचना पर प्रशासन और कृषि विभाग की टीम ने जांच की. इस दौरान अधिकारियों ने ट्रक चालक से खाद संबंधी दस्तावेज मांगे, लेकिन वह मौके से फरार हो गया. सूत्रों के अनुसार चालक के सहायक को रोककर पूछताछ की गई, लेकिन वह भी खाद के संबंध में कोई संतोषजनक जानकारी नहीं दे सका.

1400 करोड़ बैंक फ्रॉड: ईडी का एक्शन

आलिबाग के पास मुरुड में लगजरी संपत्ति जब्त, कार्रवाई 180 करोड़ के करीब

60 करोड़ की समंदर किनारे प्रॉपर्टी अटैच

119 करोड़ की प्रॉपर्टी पहले ही अटैच हुई लंदन की

नव भारत न्यूज

इंदौर, 10 जून. 1400 करोड़ रुपए के एस्केएनएल बैंक फ्रॉड मामले में प्रवर्तन निदेशालय इंदौर ने बड़ी कार्रवाई करते हुए महाराष्ट्र के रायगढ़ जिले के मुरुड क्षेत्र में आलिबाग के पास स्थित अरब सागर किनारे बनी 60 करोड़ रुपए से अधिक कीमत की लगजरी प्रॉपर्टी को अस्थायी रूप से अटैच कर लिया है. यह कार्रवाई पीएमएएल 2002 के

नवविवाहिता को सल्फास खिलाकर की हत्या

उज्जैन, जिले में नवविवाहिता को कथित रूप से जबरन सल्फास खिलाकर उसकी हत्या करने के मामले में पुलिस ने पति, सास और ससुर को गिरफ्तार कर न्यायालय में पेश किया, जहां से उन्हें जेल भेज दिया गया. पुलिस सूत्रों के अनुसार जिले के बरश्तुन गांव निवासी एक नवविवाहिता को दो जून को जहरीला पदार्थ सेवन करने की स्थिति में नागदा के जनसेवा अस्पताल ले जाया गया था.

प्रावधानों के तहत की गई है.

ईडी की अधिकृत जानकारी के अनुसार जांच में सामने आया है कि एस. कुमार्स नेशनवाइड लिमिटेड (एसकेएनएल) के पूर्व चेयरमैन और मैनेजिंग डायरेक्टर नितिन शंभुकुमार कसलीवाल ने अपने और परिवार के नियंत्रण वाली कंपनियों के नेटवर्क के जरिए

बैंकों से लिए गए लोन की रकम को डायवर्ट कर उसकी लेयरिंग की. इसी डायवर्ट की गई राशि का इस्तेमाल मुरुड-आलिबाग क्षेत्र में समुद्र किनारे इस हाई वैल्यू इम्यूनेबल प्रॉपर्टी को खरीदने में किया, जिसे ईडी ने सीधे अपराध से अर्जित संपत्ति (प्रोसीड्स ऑफ क्राइम) मानते हुए अटैच किया है.

पूरे नेटवर्क का संचालन नितिन कसलीवाल द्वारा हो रहा था

ईडी की जांच में यह भी प्रमाणित हुआ है कि विभिन्न बैंकों के कंसोर्टियम द्वारा एस्केएनएल को दिए गए लोन फंड को संबंधित कंपनियों के जरिए घुमाकर निजी संपत्तियों में निवेश किया. इस पूरे नेटवर्क का संचालन नितिन कसलीवाल द्वारा किया जा रहा था. इससे पहले ईडी ने 23 दिसंबर 2025 को पीएमएएल की धारा 17 के तहत सर्व कार्रवाई करते हुए ऑफिशर ट्रस्ट और कंपनी स्ट्रक्चर के जरिए विदेशों में रखी गई संपत्तियों के साथ जुटाए थे. इसी के आधार पर लंदन (यूनाइटेड किंगडम) में बंकिंगम पैलेस के पास स्थित करीब 119.55 करोड़ रुपए की एक और हाई-वैल्यू प्रॉपर्टी को अटैच किया जा चुका है. ईडी अधिकारी के अनुसार इस मामले में अब तक करीब 179.55 करोड़ रुपए की संपत्तियां अटैच की जा चुकी हैं. एजेंसी द्वारा बैंक कंसोर्टियम के साथ हुए इस बड़े फ्रॉड से जुड़े अन्य प्रोसीड्स ऑफ क्राइम की तलाश के लिए जांच लगातार जारी है.

युवक की चाकू गोदकर हत्या

ग्वालियर, 10 जून. शहर के मुरार थाना क्षेत्र स्थित बंसीपुरा चौराहे पर मंगलवार को दिनदहाड़े एक युवक की चाकू गोदकर हत्या कर दी गई. इस सनसनीखेज वारदात से इलाके में दहशत और तनाव का माहौल बन गया. घटना में युवक की मां भी घायल हो गई, जिन्हें उपचार के लिए अस्पताल में भर्ती कराया गया है.

21 वर्षीय मोनू राजे पर तीन से चार युवकों ने अचानक हमला कर दिया. आरोपियों ने उस पर ताबड़तोड़ चाकू से वार किए, जिससे उसकी मौके पर ही मौत हो गई. बीच-बचाव करने पहुंची उसकी मां भी हमले में घायल हो गई. घटना की सूचना मिलते ही मुरार थाना पुलिस मौके पर पहुंची और शव को कब्जे में लेकर पोस्टमार्टम के लिए भेज दिया.

अपने पुराने बैंक खाते में पैसे जमा करके भूल गए?



जो आपका है उसे वापस दिलाने में आरबीआई आपकी मदद करेगा।

आपके बैंक के निष्क्रिय खाते (2 वर्ष से ज्यादा और 10 वर्ष तक असक्रिय) में जमा पैसे / दावा न की गई जमा राशि (10 वर्ष से अधिक) को आरबीआई के डीईए फंड में ट्रांसफर कर दिया जाता है। आप या आपके कानूनी वारिस उसे कभी भी वापस ले सकते हैं।



आपके पैसे वापस पाने के 3 आसान चरण

- आपके बैंक की किसी भी शाखा में जाएं, भले ही वो आपकी नियमित शाखा न हो।
- केवाईसी दस्तावेजों (आधार, पासपोर्ट, मतदाता पहचान पत्र या ड्राइविंग लाइसेंस) के साथ फॉर्म जमा करें।
- सत्यापन के बाद ब्याज समेत, यदि है तो, अपने पैसे वापस पाएं।

आपके दावा न किए गए पैसे के बारे में जानने के लिए

आपके बैंक की वेबसाइट पर खोजें या आरबीआई के UDGAM पोर्टल (<https://udgam.rbi.org.in>) पर देखें, जिसमें फिलहाल 30 बैंक शामिल हैं।



आरबीआई कहता है... जानकार बनिए, सतर्क रहिए!

संकट काल कांग्रेस के पूर्व अध्यक्ष सोनिया गांधी व राहुल गांधी से हुई मुलाकात

कवच के रूप में टीएमसी को कांग्रेस का साथ

प्रवेश कुमार मिश्र नई दिल्ली, 10 जून. पश्चिम बंगाल विधानसभा चुनाव में सत्ता गंवाने के बाद बहुस्तरीय संकटों से जूझ रही तृणमूल कांग्रेस प्रमुख ममता बनर्जी व उनके भतीजे अभिषेक बनर्जी को कांग्रेस के पूर्व अध्यक्ष सोनिया गांधी व राहुल गांधी से मुलाकात कोई सामान्य मुलाकात नहीं है बल्कि इसे राजनीति में नए समीकरण का उदय व सकारात्मक संदेश का

राजनीतिक विश्लेषक मान रहे हैं कि इस मुलाकात के राजनीतिक मायने केवल बंगाल तक सीमित नहीं हैं. यह घटनाक्रम देश की विपक्षी राजनीति में क्षेत्रीय दलों के घटते प्रभाव और कांग्रेस के पुनरुत्थान को रेखांकित कर रहा है. कल तक जो क्षेत्रीय क्षत्रप कांग्रेस को दरकिनार कर खुद विपक्षी एकता का चेहरा बनने की होड़ में थे, आज वे अपने वजूद को बचाने के लिए उसी कांग्रेस के नेतृत्व को स्वीकार करने पर विवश हैं.

आगाज माना जा रहा है.

राजनीतिक जानकार बता रहे हैं कि यह मुलाकात महज इंडिया समूह के समन्वय की सामान्य कवायद नहीं है, बल्कि गहरे आंतरिक संकट से घिरी एक

क्षेत्रीय पार्टी की राष्ट्रीय शरणस्थली तलाशने की छटपटाहट है. वर्तमान में तृणमूल कांग्रेस अपने सबसे कठिन दौर से गुजर रही है. ऐसे में क्षेत्रीय राजनीति में अलग-थलग पड़

चुकीं ममता बनर्जी के लिए देश की सबसे पुरानी राष्ट्रीय पार्टी कांग्रेस की शरण में जाने के अलावा कोई दूसरा विकल्प नहीं सूझा. बंगाल की शेरनी कही जाने वाली ममता बनर्जी ने जिस कांग्रेस से बगावत कर टीएमसी को सत्ता तक पहुंचाया, वही आज अपने दल में मंच उथल-पुथल व बगावत से दल को बचाने और एक राजनीतिक कवच तैयार करने के लिए कांग्रेसी सहयोग पाने की कोशिश में हैं. (शेष पेज 9 पर)